

ОПШТИНА РАНКОВЦЕ

Бр. 22-230/5

07.03.2022 год.

Врз основа на член 50 од Законот за локалната самоуправа („Службен весник на Република Македонија“ бр.5/02), член 123 став (1) и член 126 став (1) од Законот за животната средина („Службен весник на Република Македонија“ број 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18), решавајќи по барањето за добивање Б-интегрирана еколошка дозвола бр. 22-230/1 од 14.02.2022 година на Друштво за градежништво “ЕНЕРГО МАКСИСТЕМ” ДОО - Скопје, со седиште на бул. Илинден бр. 43/1, Скопје - Центар, Градоначалникот на Општина Ранковце донесе

РЕШЕНИЕ

1. **СЕ ИЗДАВА** Б-интегрирана еколошка дозвола за инсталацијата **Друштво за градежништво “ЕНЕРГО МАКСИСТЕМ” ДОО - Скопје**, со седиште на бул. Илинден бр. 43/1, Скопје – Центар.
2. **Се задолжува Друштво за градежништво “ЕНЕРГО МАКСИСТЕМ” ДОО - Скопје**, да постапува во согласност со условите и обврските дефинирани во оваа дозвола.
3. Б-интегрираната еколошка дозвола ќе се објави во дневен печат, во рок од 15 (петнаесет) дена од денот на издавањето, на сметка на барателот.

ОБРАЗЛОЖЕНИЕ

Друштво за градежништво “ЕНЕРГО МАКСИСТЕМ” ДОО - Скопј (понатаму:барател), до Градоначалникот на Општина Ранковце поднесе барање за добивање Б-интегрирана еколошка дозвола бр. 22-230/1 на ден 14.02.2022 година (понатаму: барање) со прилози во 3 (три) копии и електронска форма во 1 (едно) CD.

Барателот врши дејност: Производство на готов бетон во количина од 80 m³/h, која согласно член 122 од Законот за животната средина („Службен весник на Република Македонија“ бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) и Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план („Службен весник на Република Македонија“ бр.89/05), задолжително подлежи на добивање Б-интегрирана еколошка дозвола.

Надлежниот орган за издавање Б-интегрирана еколошка дозвола, согласно член 123 став (1) од Законот за животната средина (понатаму: надлежен орган), го разгледа доставеното барање и дополнителната документација, по што изготви пресметка и достави до барателот Налог за плаќање на надоместок при поднесување на барање за добивање Б-интегрирана еколошка дозвола бр. 22-230/1 од 14.02.2022 година година и истиот го достави и до Секторот за финансиски прашања на Општина Ранковце. Износот на надоместокот беше пресметан согласно Уредбата за висината на надоместокот кој треба да го плаќаат операторите на инсталациите кои вршат

активности за Б-интегрирана еколошка дозвола („Службен весник на Република Македонија“ бр.117/07, 64/10 и 186/16).

Барателот изврши уплата на надоместокот при поднесување на барање за добивање Б-интегрирана еколошка дозвола и електронски достави доказ за извршената уплата.

Надлежниот орган ја достави изготвената нацрт дозвола до барателот, во печатена форма, на 18.02.2022 година со Објава Нацрт Б интегрирана еколошка дозвола со бр. 22-230/2 и Нацрт Б интегрирана еколошка дозвола бр. 22-230/3 од 18.02.2022 година. Надлежниот орган ја објави Нацрт дозволата на 18.02.2022 година во дневен печат, на сметка на барателот и на веб страната на Општина Ранковце, согласно член 122 став (4) и 107 став (13) од Законот за животната средина, а со цел консултирање на јавноста. Исто така испрати електронско известување за достапност на нацрт дозволата на веб страната на Општина Ранковце, со цел доставување забелешки доколку ги има. По нацрт дозволата не се добија никакви забелешки ниту во законскиот рок од 14 дена од објавата, ниту по истекување на законскиот рок.

Надлежниот орган врз основа на целосното барање, по завршувањето на целокупната постапка и согласно надлежностите кои произлегуваат од член 123 став (1) и член 126 став (1) од Законот за животната средина, утврди дека барателот ги исполнува условите за добивање на Б-интегрирана еколошка дозвола.

Б-интегрираната еколошка дозвола бр. 22-230/4 од 07.03.2022 година ќе се објави на веб страната на Општина Ранковце и во еден дневен весник достапен на целата територија на Република Северна Македонија во рок од 15 (петнаесет) дена од денот на издавањето, при што објавата во дневниот весник е на трошок на барателот, а согласно член 113 и член 122 став(4) од Законот за животната средина.

Врз основа на горенаведеното надлежниот орган одлучи како во диспозитивот на ова решение.

ПРАВНА ПОУКА: Согласно член 126 став (2) од Законот за животната средина ("Службен весник на Република Македонија" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18), против ова решение може да се поднесе жалба во писмена форма до Државната комисија за одлучување во управна постапка и постапка од работен однос во втор степен, во рок од 15 дена од денот на донесување на решението.

Решено во Општина Ранковце, Градоначалник на Општина Ранковце, на ден 07.03.2022 година, под број 22-230/5.

Градоначалник на Општина Ранковце

Борче Спасовски



Доставено до:

- Архива на Општина Ранковце
- Друштво за градежништво "ЕНЕРГО МАКСИСТЕМ" ДОО - Скопје
- Сектор за инспекциски надзор, Инспекторат при Општина Куманово
- Министерство за животна средина и просторно планирање